



खबर संक्षेप

खाद्य अनुज्ञप्ति-लाइसेंस पंजीयन के लिए शिविर आज

जशपुरनगर। खाद्य सुरक्षा विभाग द्वारा जिला जशपुर के समस्त खाद्य कारोबारकर्ताओं खुदरा, होलसेल, वितरक, होटल, रेस्टोरेंट, ढाबा, विनिर्माता और वेंडर, कैटरर्स, मिलर्स, स्ट्रीट फूड वेंडर आदि को उनके द्वारा संचालित खाद्य व्यापार के वार्षिक टर्नओवर के अनुसार आवश्यक खाद्य अनुज्ञप्ति-लाइसेंस पंजीयन हेतु 18 मार्च को सनातन धर्मशाला, कांसाबेल मेन रोड में 11 बजे से शिविर आयोजित किया जा रहा है। उक्त शिविर में खाद्य अनुज्ञप्ति, पंजीयन से संबंधित कार्य हेतु आवश्यक मार्गदर्शन व सहयोग दिया जाएगा। जिसमें खाद्य प्रतिष्ठान के लिये नवीन खाद्य अनुज्ञप्ति व पंजीयन हेतु आवेदन, जारी खाद्य अनुज्ञप्ति पंजीयन में नियमानुसार बदलाव, नवीनीकरण, 12 लाख से अधिक का टर्नओवर वाले पंजीयनधारी खाद्य कारोबारकर्ता को नियमानुसार खाद्य लाइसेंस हेतु आवेदन प्रक्रिया किया जाएगा।

प्रकरणों के निराकरण हेतु शिविर 20 तक

जशपुरनगर। जिले के सामान्य भविष्य निधि के ऋणात्मक शेष, फूलवांट, पार्टवांट, मिशिंग क्रेडिट, सेवानिवृत्त एवं मृतक कर्मचारियों के सामान्य भविष्य निधि के अंतिम भुगतान प्रकरणों का निराकरण किए जाने हेतु 18 से 20 मार्च तक जिला कोषालय में शिविर का आयोजन किया जा रहा है। उक्त निराकरण शिविर में महालेखाकार रायपुर छत्तीसगढ़ द्वारा जिले उन कर्मचारियों के सामान्य भविष्य निधि, सेवानिवृत्त और अंतिम भुगतान प्रकरणों का निराकरण किया जाएगा जो अब तक लंबित है।

घटना के दो दिन बाद पति की मौत; 4 महिलाएं सहित 5 गिरफ्तार

मायके वालों को बुलाकर कराई पति की पिटाई

हरिभूमि न्यूज ►► जशपुरनगर

जिले के नारायणपुर थाना क्षेत्र में रिश्तों को शर्मसार कर देने वाला मामला सामने आया है, जहां पत्नी ने ही अपने परिजनों के साथ मिलकर पति की ऐसी पिटाई करवाई कि दो दिन बाद उसकी मौत हो गई। पुलिस ने मामले का खुलासा करते हुए चार महिलाओं सहित पांच आरोपियों को गिरफ्तार कर जेल भेज दिया है।

पुलिस के अनुसार, मृतक सुनील राम ने करीब छह महीने पहले कांसाबेल क्षेत्र के टेंगुर जौर गांव की मीरा बाई को प्रेम संबंध के चलते भगाकर अपने साथ रखा था। यही संबंध आगे चलकर विवाद और फिर हत्या की वजह बन गया। 1 मार्च को मीरा बाई ने अपने मायके पक्ष के लोगों ►► शेष पेज 4 पर



हत्या की इन धाराओं में मामला दर्ज

आरोपियों के खिलाफ भारतीय न्याय संहिता की धारा 103(1) और 190 के तहत अपराध दर्ज किया गया है।

दो दिन बाद तोड़ा दम

घटना के दो दिन बाद सुनील राम की हालत खिगाई गई। उसने शरीर में असहनीय दर्द और प्यास की शिकायत की। परिजन कुछ कर पाते, उससे पहले ही उसने दम तोड़ दिया।

पुलिस टीम की सक्रियता से खुला मामला

मामले की जांच और आरोपियों को गिरफ्तारी में उप निरीक्षक विवेक भगत, संतोष तिवारी, एएसआई उमेश प्रसाद सहित पुलिस टीम की महत्वपूर्ण भूमिका रही।

32वर्ष की गिरफ्तार कर न्यायिक हिरासत में भेजा गया है। पहले मामला सामान्य मौत का लग रहा था, लेकिन पोस्टमार्टम रिपोर्ट में शरीर पर गंभीर चोटों की पुष्टि होने के बाद पुलिस ने हत्या का मामला दर्ज किया। इसके बाद जांच का दायरा बढ़ाया गया।

पुलिस ने पकड़े सभी आरोपी

पुलिस ने त्वरित कार्रवाई करते हुए पांच आरोपियों को हिरासत में लेकर पूछताछ की। आरोपियों ने अपना जुर्म कबूल कर लिया। इसके बाद सभी को गिरफ्तार कर न्यायिक रिमांड पर जेल भेज दिया गया।

इन आरोपियों की हुई गिरफ्तारी

गिरफ्तार आरोपियों में चार महिलाएं मीरा बाई उम 20 वर्ष, मुनिया बाई उम 38 वर्ष, मीना बाई उम 22 वर्ष, पुष्या बाई उम 35 वर्ष और शंकर राम उम

भारतीय सेना में भर्ती के लिए आवेदन जारी

जशपुरनगर। सेना भर्ती कार्यालय, रायपुर द्वारा भारतीय सेना में विभिन्न पदों पर भर्ती हेतु अधिसूचना को जारी की जा चुकी है। यह अधिसूचना भारतीय सेना की आधिकारिक वेबसाइट पर उपलब्ध है। सेना में भर्ती के लिए ऑनलाइन आवेदन प्रक्रिया 13 फरवरी प्रारंभ हो चुकी है, जो 01 अप्रैल 2026 तक खुली रहेगी। इच्छुक एवं पात्र अभ्यर्थी निर्धारित समयावधि के भीतर ऑनलाइन आवेदन कर सकते हैं। जारी अधिसूचना के अनुसार अग्निवीर पुरुष (जनरल ड्यूटी, तकनीकी, लिपिक/स्टोर कीपर, ट्रेडमैन दसवीं पास, ट्रेडमैन आठवीं पास), अग्निवीर महिला (सेना पुलिस) तथा स्थायी कैडर के अंतर्गत नर्सिंग अडिस्टेंट, नर्सिंग अडिस्टेंट वेट एवं सिपाही फार्मा के पदों पर भर्ती की जाएगी। भर्ती प्रक्रिया के अंतर्गत ऑनलाइन कॉमन एंट्रेंस एग्जाम 01 जून से 10 जून 2026 के मध्य आयोजित किए जाने की संभावना है। अभ्यर्थियों को सलाह दी गई है कि वे परीक्षा से संबंधित दिशा-निर्देश एवं पात्रता शर्तों का सावधानीपूर्वक अध्ययन करें।

126 करोड़ की लागत से 42 सड़कों का होगा निर्माण

हरिभूमि न्यूज ►► जशपुरनगर

मुख्यमंत्री विष्णु देव साय के दूरदर्शी नेतृत्व और विकासोन्मुखी सोच के अनुरूप जशपुर जिले में विकास की नई इबारत लिखी जा रही है।

जिले में आधारभूत संरचना को मजबूत बनाने की दिशा में लगातार ठोस पहल की जा रही है इसके परिणामस्वरूप आने वाले समय में जिला विकास के नए

आयाम स्थापित करने की दिशा में तेजी से आगे बढ़ रहा है। मुख्यमंत्री के नेतृत्व में बीते दो वर्षों से अधिक के कार्यकाल में आम नागरिकों को बेहतर सुविधाएं उपलब्ध कराने के उद्देश्य से योजनाबद्ध तरीके से विकास कार्यों का संचालन किया जा रहा है। इन योजनाओं का प्रभाव अब स्पष्ट रूप से धरातल पर दिखाई देने लगा है।

सुदृढ़ होगा संपर्क दूरस्थ क्षेत्रों तक पहुंचेगी विकास की रोशनी

जिले के गांवों से लेकर शहरों तक सड़कों, पुलों और पुलियों का निर्माण तेजी से किया जा रहा है, जिससे आवागमन सुविधाजनक और सुरक्षित बन रहा है। इसी क्रम में वित्तीय वर्ष 2025-26 के अंतर्गत प्रधानमंत्री ग्राम सड़क योजना के तहत जिले में 42 नई सड़कों को स्वीकृति प्रदान की गई है। इन सड़कों का निर्माण 126 करोड़ रुपए

दोदोघाट बना हादसों का हॉटस्पॉट

स्थानीय लोगों का कहना है कि दोदोघाट क्षेत्र में पहले भी कई सड़क हादसे हो चुके हैं। सड़क की स्थिति, तेज रफ्तार और मोड़ के कारण यहां दुर्घटनाओं का खतरा बना रहता है। बावजूद इसके अब तक कोई ठोस सुरक्षा उपाय नहीं किए गए हैं। घटना के बाद पण्डरीपानी और आसपास के गांवों में शोक का

दोदोघाट क्षेत्र में पहले भी कई सड़क हादसे हो चुके हैं। सड़क की स्थिति, तेज रफ्तार और मोड़ के कारण यहां दुर्घटनाओं का खतरा बना रहता है। बावजूद इसके अब तक कोई ठोस सुरक्षा उपाय नहीं किए गए हैं। घटना के बाद पण्डरीपानी और आसपास के गांवों में शोक का

माहौल है। वहीं, एम्बुलेंस सेवा की लापरवाही को लेकर लोगों में आक्रोश भी देखा जा रहा है। ग्रामीणों ने प्रशासन से मांग की है कि सड़क सुरक्षा और आपातकालीन सेवाओं को लेकर ठोस कदम उठाए जाएं, ताकि भविष्य में ऐसी घटनाओं को रोका जा सके।

मदद के लिए दौड़े ग्रामीण

हादसे के तुरंत बाद आसपास के ग्रामीण बड़ी संख्या में मौके पर पहुंच गए। किसी ने पानी पिलाया, तो किसी ने घायलों को संभाला। कई लोग पुलिस और एम्बुलेंस को सूचना देने में जुटे रहे। घटनास्थल पर कुछ देर के लिए तनाव और अफरा-तफरी का माहौल बना रहा। ग्रामीणों ने तत्काल 108 एम्बुलेंस सेवा को कॉल किया, लेकिन बार-बार प्रयास के बावजूद संपर्क नहीं हो सका। समय की गंभीरता को देखते हुए ग्रामीणों ने खुद ही पहल की और अपने निजी वाहनों से सभी घायलों को अस्पताल पहुंचाया। ग्रामीणों का कहना है कि अगर एम्बुलेंस समय पर मिल जाती तो राहत कार्य और तेज हो सकता था। इस घटना ने एक बार फिर आपातकालीन ►► शेष पेज 4 पर

बाइक-स्कूटी मिड़ी, युवक की मौके पर मौत, दो महिलाओं समेत 4 घायल

दोनों घायलों की हालत नाजुक

हरिभूमि न्यूज ►► जशपुरनगर

रनपुर-सरबकबम्बो मार्ग पर उमड़ पड़ी प्रत्यक्षदर्शियों के अनुसार, मोटरसाइकिल सवार दो युवक रनपुर की ओर आ रहे थे, जबकि सामने से एक स्कूटी में तीन लोग जिनमें दो महिलाएं शामिल थीं पण्डरीपानी की ओर जा रहे थे।



108 एम्बुलेंस से संपर्क नहीं हुआ तो ग्रामीणों ने खुद संभाला मोर्चा, निजी वाहनों से पहुंचाया अस्पताल

दोदोघाट चर्च से कुछ दूरी पहले सड़क किनारे स्थित एक दुकान के सामने दोनों वाहनों की आमने-सामने जोरदार टक्कर हो गई। टक्कर घायल हो गए। हादसे के बाद इतनी भयावह ►► शेष पेज 4 पर



RUNGTA PUBLIC SCHOOL

(An Initiative by Sanjay Rungta Group of Institutions)

PLAYGROUP - XII DAY-CUM-BOARDING SCHOOL



22nd
RANK IN
INDIA

1st
RANK IN
CHHATTISGARH

Outlook
RESIDENTIAL SCHOOL CATEGORY
BHARAT SCHOOL RANKING 2025-26

10th
RANK IN
INDIA

1st
RANK IN
CHHATTISGARH

siliconindia
DYNAMIC BOARDING
SCHOOL 2025

23rd
RANK IN
INDIA

1st
RANK IN
CHHATTISGARH

EducationWorld
INTERNATIONAL
DAY-CUM-BOARDING
SCHOOL RANKINGS-2025-26

WORLD CLASS FACILITIES



FENCING



ARCHERY



AC TRANSPORT



AC SMART CLASSROOMS



ROBOTICS LAB



DANCE/MUSIC ROOM

Shaping Little Stars to be Superstars



ADMISSION

OPEN





AC CAMPUS

Rungta Knowledge City, Kohka-Kurud Road, Bhilai, C.G. ☎ 9229 111 555 / 9229 111 666

info@rungtapublicschool.ac.in 🌐 www.rungtapublicschool.ac.in



बैटल ऑफ गलवान का बदला नाम, अब होगा 'मातृभूमि'

मुंबई। सलमान खान की अपकमिंग फिल्म 'बैटल ऑफ गलवान' का नाम बदल गया है। जो हां, साल 2020 में गलवान घाटी में चीन के साथ लड़ी गई खूनी लड़ाई पर बनी इस फिल्म का नाम अब 'मातृभूमि: मे वॉर रेस्ट इन पीस' होगा। यह घोषणा सोमवार, 16 मार्च को मेकर्स की ओर से की गई है। इसी के साथ फिल्म का नया पोस्टर भी जारी किया गया है, जिसमें सलमान खान का खतरनाक लुक नजर आ रहा है। हालांकि, इस नए पोस्टर से रिलीज डेट गायब है, जिसके बाद उन कयासों को फिर से हवा लगी है कि शायद फिल्म अगले महीने 17 अप्रैल को रिलीज नहीं होगी और पोस्टपोन होगी।

लाइफ Style

प्रियंका

व्हाइट गाउन में दिखीं बेहद ग्लैमरस

एजेसी ▶ लॉस एंजिल्स


प्रियंका चोपड़ा ने ऑस्कर अवॉर्ड्स 2026 के रेड कार्पेट पर अपनी शानदार एंटी से सभी का ध्यान खींच लिया। इस खास मौके पर वह अपने पति निक जोनस का हाथ थामे रेड कार्पेट पर पहुंचीं। इस साल सेरेमनी में एक्ट्रेस प्रियंका चोपड़ा बतौर अवॉर्ड प्रेजेंटर ऑस्कर अवॉर्ड्स में शामिल हुईं।

वे अपने पति निक जोनस के साथ रेड कार्पेट पर नजर आईं। रेड कार्पेट पर दोनों ने साथ में पोज दिए और पैपराजी के सामने कई प्यारे पल भी शेयर किए। इस प्रतिष्ठित शाम के लिए प्रियंका ने डायर का बेहद खूबसूरत स्ट्रैपलेस सफेद गाउन चुना। ये व्हाइट कलर का था और नीचे की तरफ से लंबा फ्लोइंग डिजाइन था, जिसमें हाई स्लिट और स्कर्ट पर पंख जैसी डिटेल्स नजर आ रही थी। प्रियंका ने अपने लुक को ब्लैक पाइंटेड हील्स और चमकदार डायमंड नेकलेस के साथ पूरा किया। उन्होंने बालों को सीधा और स्लीक रखा। वहीं उनका मेकअप साफ्ट और ग्लोइंग था। निक जोनस की बात करें, तो वे क्लासिक ब्लैक वेलवेट टक्सिडो, सफेद शर्ट और बो टाई में बेहद स्टाइलिश नजर आए। दोनों का आउटफिट एक क्लासिक रेड कार्पेट लुक दे रहा था। रेड कार्पेट पर पहुंचने से पहले प्रियंका ने अपने फैंस के साथ इंस्टाग्राम स्टोरी पर तैयारियों की क्लिप्स भी शेयर कीं। एक छोटे से वीडियो में वह इसी सफेद डियोर गाउन में अवॉर्ड सेरेमनी के लिए तैयार होती नजर आईं और उनके साथ निक जोनस भी थे। उन्होंने अपने ड्रेसिंग रूम के कुछ बिहाइंड द सीन मोमेंट्स भी शेयर किए, जहां उनकी टीम उनके लुक को फाइनल टच दे रही थी।



हॉलीवुड मसाला

भारत में पोस्टपोन हुआ शो



लॉस एंजिल्स। रैपर कान्ये वेस्ट के भारत के कॉन्सर्ट को लेकर एक अहम जानकारी सामने आई है। अब कान्ये वेस्ट का इंडिया टूर टल गया है। पहले यह कॉन्सर्ट 29 मार्च को होने वाला था। रैपर और म्यूजिशियन कान्ये वेस्ट अपने भारत के कॉन्सर्ट को लेकर लगातार सुर्खियों में बने हुए हैं। कान्ये वेस्ट का इंडिया टूर अब टल गया है। कान्ये वेस्ट का शो पहले 29 मार्च 2026 को नई दिल्ली के जवाहरलाल नेहरू स्टेडियम में होना था, लेकिन अब इसे 23 मई 2026 को कर दिया गया है।



यह तो मेरे लिए गर्व की बात है ...

लॉस एंजिल्स। फिल्म सिनर्स के स्टार माइकल बी. जॉर्डन के लिए इस साल का ऑस्कर अवॉर्ड्स बहुत खास रहे। 1987 ऑस्कर अवॉर्ड्स में उन्होंने पहली बार बेस्ट एक्टर का ऑस्कर जीतकर इतिहास रच दिया। रिपोर्ट के मुताबिक, वह लीड एक्टर कैटेगरी में ऑस्कर जीतने वाले छठे ब्लैक एक्टर बन गए हैं। अपने इमोशनल एक्टिंग से ही माइकल बी. जॉर्डन ने उन दिग्गज कलाकारों को याद किया जिन्होंने ब्लैक कलाकारों के लिए रास्ता बनाया। उन्होंने खास तौर पर सिडनी पोइटियर और विल स्मिथ का जिक्र किया। उन्होंने आगे कहा, 'इन महान कलाकारों के बीच अपना नाम जुड़ना मेरे लिए गर्व की बात है। माइकल बी. जॉर्डन का जन्म 9 फरवरी 1987 को अमेरिका के कैलिफोर्निया के सेंट एना शहर में हुआ था। उनका पूरा नाम माइकल बकारी जॉर्डन है।



अब श्रेया भी लेंगी सिंगिंग से ब्रेक

मुंबई। अरिजीत सिंह के प्लेबैक सिंगिंग से संन्यास लेने के फैसले पर जहां अभी तक फैंस को यकीन नहीं हो रहा, वहीं अब सिंगर श्रेया घोषाल ने भी इस कदम की ओर इशारा किया है। 42 साल की श्रेया ने एक नए इंटरव्यू में इस बात पर जोर दिया कि लाइव सिंगिंग में स्टेज पर लिप-सिंगिंग करना ऐसी चीज है, जिस पर वह कभी निर्भर नहीं रहना चाहेंगी। अरिजीत सिंह के प्लेबैक सिंगिंग से ब्रेक लेने के फैसले पर फैंस के बीच चर्चा छिड़ने के बाद, अब श्रेया ने कहा है कि जिस दिन उन्हें ऐसा कुछ करना पड़ा, वह गाना बंद कर दीं। 5 बार राष्ट्रीय फिल्म पुरस्कार जीत चुकीं श्रेया ने कहा कि कभी-कभी उनका मन भी ब्रेक लेने का करता है। सात बार फिल्मफेयर अवॉर्ड जीत चुकीं श्रेया ने कहा कि लाइव परफॉर्मेंस देना एक कलाकार के तौर पर उनकी पहचान का अहम हिस्सा है।



कुंभकर्ण के किरदार में नजर आएंगे फैसल

मुंबई। 'रामायण' सबसे ज्यादा इंतजार किए जाने वाले प्रोजेक्ट्स में से एक है। इस फिल्म में रणवीर कपूर, साई पल्लवी और यश जैसे कई बेहतरीन कलाकार शामिल हैं। फिल्म को लेकर फैंस उत्साहित हैं। खबर है कि इस फिल्म से 'पंचायत' फेम फैसल मलिक भी जुड़ रहे हैं। वह इसमें अहम किरदार निभाएंगे। 'रामायण' में कुंभकर्ण की भूमिका के लिए फैसल को चुना गया है। इससे पहले, इस भूमिका के लिए बांबी देओल का नाम सामने आया था। फैसल को सीरीज 'पंचायत' में प्रह्लादचा का किरदार निभाने के लिए जाना जाता है। हाल ही में उन्हें अनिल कपूर की फिल्म 'सुबेदार' में भी देखा गया था। रिपोर्ट्स के मुताबिक उन्होंने फिल्म की शूटिंग का पहला शेड्यूल पूरा कर लिया है। वह मुंबई के प्राइम फोकस स्टूडियो में कुंभकर्ण के शुरुआती सीन के लिए यश के साथ शामिल हुए।

टीवी मसाला



तान्या ने राम-सीता प्रिंट वाली साड़ी से पोंछा एकता का मुंह

नई दिल्ली। 'बिग बॉस 19' के खतम होने के बाद एक बार फिर तान्या मितल चर्चा में हैं। इस बार राम-सीता वाली प्रिंट की साड़ी को लेकर बवाल मच चुका है, जिससे उन्होंने एकता कपूर का मुंह पूछ दिया। ये सब देखकर लोग भड़क उठे हैं, जिसमें वड़ा पार्लर भी कुछ पड़ गई। हालांकि, लोगों ने यहां यह कहना कि धो डाला है। बता दें कि 'बिग बॉस 19' के समय से ही तान्या मितल एकता कपूर के प्रोजेक्ट्स को लेकर चर्चा में रही हैं। पिछले कुछ समय से तान्या और एकता की कुछ झलकियां सोशल मीडिया पर भी खूब दिखाई हैं जिसमें 'बिग बॉस' की कंटेस्टेंट्स टीवी स्क्रीन को गिफ्ट-शिफ्ट देती दिखाईं। अब सोशल मीडिया पर छाप एक वीडियो में तान्या एकता के साथ दिख रही हैं। कैप्शन साथ ही नहीं दिख रही बल्कि साड़ी को फ्लॉन्ट करते हुए कुछ ऐसा कर डाला कि लोगों का गुस्सा अब सातवें आसमान पर है। तान्या मितल ने एकता कपूर का मुंह उसी साड़ी के पल्लू से पोंछ दिया जिस पर भगवान राम और सीता की तस्वीर छपी नजर आ रही है। लोगों ने भड़कते हुए तान्या के इस हरकत पर कॉमेंट किया है। एक यूजर ने वीडियो पर कमेंट करते हुए लिखा, 'इन लोगों ने भगवान का भी मजाक बनाकर रख दिया। एक ने गुस्से में कहा- बाप रे, भगवान का चित्र बना हुआ है और इससे उसने पसीना पोछा। एक और ने कहा- कैसे पल्लू पर श्री राम जी और सीता जी बनाए हुए हैं और उन्हीं से उसका मुंह पूछ रहे हैं, कितनी बेवकूफी है।

शाहरुख की वजह से जवान में काम करने के लिए हुए राजी : विजय

मुंबई। विजय सेतुपति ने शाहरुख खान की अदाकारी वाली फिल्म 'जवान' को लेकर एक बड़ा खुलासा किया है। साल 2023 में रिलीज हुई इस फिल्म में उन्होंने कार्ली गायकवाड नाम के क्लिनेक का किरदार निभाया था। एटली के निर्देशन में बनी इस फिल्म में उनके अभिनय की काफी तारीफ हुई थी। बॉक्स ऑफिस पर भी यह फिल्म कामयाब रही थी। विजय सेतुपति ने शाहरुख खान स्टार 'जवान' में काम करने के अनुभव के बारे में बताया। उन्होंने कहा 'एटली के फिल्म बनाने के तरीके की मैं तारीफ करता हूँ। उन्हें पता है कि सीन को कहां उठाना है और कैसे दिखवना बजाना है। तमिल एक्टर एटली ने कहा कि फिल्ममेकर अपने सीन को लेकर आत्मविश्वास से भरे हुए थे। उन्होंने आगे कहा 'यकीनन यह शाहरुख खान को लेकर है। सिर्फ उनकी वजह से मैंने इस फिल्म में काम किया। एटली के निर्देशन में बनी फिल्म 'जवान' में शाहरुख खान, नयनतारा, दीपिका

पादुकोण, विजय सेतुपति, सान्या मल्होत्रा और प्रियमणि नजर आए। इस फिल्म को शाहरुख खान के प्रोडक्शन हाउस का सपोर्ट मिला। बॉक्स ऑफिस पर ग्लोबली इस फिल्म ने 1100 करोड़ रुपये से ज्यादा की कमाई की थी। शाहरुख खान अपनी अपकमिंग फिल्म 'किंग' की तैयारी में जुटे हैं। इसका निर्देशन सिद्धार्थ आनंद कर रहे हैं। इस फिल्म में दीपिका पादुकोण, अभिषेक बच्चन, अरशद वारसी, राणी मुखर्जी, अनिल कपूर और सुहाना खान नजर आएंगे। यह फिल्म इस साल दिसंबर में सिनेमाघरों में रिलीज होने वाली है। विजय सेतुपति अपकमिंग फिल्म 'शुभु आलिया काट्टन' में नजर आएंगे। यह फिल्म 27 मार्च, 2026 को एक स्ट्रीमिंग प्लेटफॉर्म पर रिलीज होने वाली है।



1980 में शुरू हुआ सिक्स पैक एब्स का ट्रेंड, नसीरुद्दीन ने की थी शुरुआत...

नई दिल्ली। बॉलीवुड में सिक्स-पैक एब्स का ट्रेंड आज बहुत आम हो गया है। हीरो फिल्म में शर्ट उतारकर अपनी फिट बाँड़ी फ्लॉन्ट करते हैं और फैंस उनकी बाँड़ी को देखकर इन्फायर होते हैं। लेकिन, सवाल यह है कि सिक्स पैक को सबसे पहले किस अभिनेता ने शुरू किया था? सवाइ यह है कि बॉलीवुड में सिक्स-पैक एब्स को लीड एक्टर के तौर पर सबसे पहले दिखाने का श्रेय नसीरुद्दीन शाह को जाता है। 1987 में आई फिल्म 'जलवा' में नसीरुद्दीन ने एक सीआईडी ऑफिसर का रोल किया था। इस रोल के लिए उन्होंने अपनी बाँड़ी को पूरी तरह ट्रांसफॉर्म किया और स्क्रीन पर सिक्स-पैक एब्स दिखाए। उस समय यह बहुत नई और



हैरान करने वाली बात थी, क्योंकि पहले ज्यादातर हीरो मजबूत बाँड़ी तो रखते थे, लेकिन साफ-साफ छह पैक एब्स वाला लुक लीड एक्टर में नहीं दिखता था।

सलमान की वजह से ट्रेंड हुआ पापुलर

सलमान खान ने 90 के दशक में फिल्म 'प्यार किया तो डरना क्या' के गाने 'ओ ओ जाने जाना' सॉन्ग में शर्टलेस होकर सिक्स-पैक दिखाए। जिसके बाद से फैंस और सेलेब्स के बीच सिक्स पैक एब्स का ट्रेंड ज्यादा पॉपुलर हो गया। आज सलमान की वजह से लाखों फैंस जिम जाने लगे, ताकि वह उनकी तरह बाँड़ी बना सकें।

ऋतिक और जॉन अब्राहम

ऋतिक रोशन ने इस ट्रेंड को फिल्म 'कहो ना प्यार है' से इसे और ज्यादा ग्लैमरस बनाया। वहीं जॉन अब्राहम को भी सिक्स-पैक का किंग कहा जाता है, खासकर 'दोस्ताना' और 'फोर्स' जैसी फिल्मों में उनका सिक्स पैक एब्स लुक फैंस को बेहद पसंद आया। इस लिस्ट में और भी कई अभिनेता शामिल हो चुके हैं, जिनमें रणवीर सिंह, टाइगर श्रॉफ और भी कई नामी स्टार्स शामिल हैं।

लॉस एंजिल्स के डॉल्बी थिएटर में किया गया 98वें एकेडमी अवॉर्ड्स का आयोजन

बेस्ट पिक्चर वन बैटल आफ्टर अनअदर को 6 अवॉर्ड, सिनर्स पिछड़ी

लॉस एंजिल्स। अमेरिका और इजराइल का इरान के साथ चल रहे युद्ध और तमाम उथल-पुथल के दौरान 98वें एकेडमी अवॉर्ड्स का आयोजन लॉस एंजिल्स के डॉल्बी थिएटर में किया गया। 98वें एकेडमी अवॉर्ड्स के रेड कार्पेट पर दुनिया भर के सितारों का मेला लगा। इस अवॉर्ड के लिए कड़ी सुरक्षा व्यवस्था के बीच समारोह की शुरुआत हुई। नॉमिनेशन में सबसे आगे चल रही 'सिनर्स' जीत के मामले में पिछड़ गईं। हालांकि, इस फिल्म ने मुख्य केंद्री की कई अवॉर्ड्स हांके। वहीं 'वन बैटल आफ्टर अनअदर' ने छहके गारे हैं। जिस अवॉर्ड फंक्शन पर दुनिया भर की नजर टिकी रही, यहां भारतीय दर्शकों के लिए सबसे खास आकर्षण प्रियंका चोपड़ा रहीं। बता दें कि ये इस साल अवॉर्ड्स में प्रेजेंटर के तौर पर जुड़ी हैं। वहीं, प्रियंका चोपड़ा के अलावा रॉबर्ट डाउनी जूनियर, ऐन हैथवे, क्वेबेय पाल्टो, पॉल मेस्करल और विल आरिड भी अलग-अलग कैटेगरी में अवॉर्ड पेश किए।

सिनर्स को मिला 4 अवॉर्ड
98वें एकेडमी अवॉर्ड समारोह अपने अंतिम चरण की ओर बढ़ते हुए, 'वन बैटल आफ्टर अनअदर' फिलहाल कुल 6 अवॉर्ड्स के साथ सबसे आगे रही है। सिनर्स को अब तक चार अवॉर्ड मिले हैं।
बेस्ट ऑरिजनल स्क्रीनप्ले
ऑरिजनल स्क्रीनप्ले में भी जगह बनाई है। रयान कूगलर को बेस्ट ऑरिजनल स्क्रीनप्ले का एकेडमी अवॉर्ड मिला है।
रॉबर्ट डाउनी जूनियर और **किंग जॉन्स** ने ये पुरस्कार प्रदान किया।
सिनर्स को मिली एक और ट्रॉफी
इस अवॉर्ड्स में 16 नॉमिनेशंस के साथ उत्तरी फिल्म 'सिनर्स' के निर्देशक लुडविग गोरान्सन ने बेस्ट ऑरिजनल म्यूजिक के लिए एकेडमी अवॉर्ड जीता। उन्होंने कहा, 'मेरे पिताजी ने अपना पहला ब्लूज एल्बम 1964 में स्वीडन में खरीदा था।



बेस्ट डायरेक्टर: पॉल थॉमस एंडरसन
इस समारोह में सबसे बड़ी जीत हासिल करते हुए फिल्म 'वन बैटल आफ्टर अनअदर' के पॉल थॉमस एंडरसन ने बेस्ट डायरेक्शन का अवॉर्ड जीता लिया है। अपकमिंग फिल्म 'द ड्रामा' के स्टार्स जेन्ना और रॉबर्ट पैटिनसन ने ये अवॉर्ड इन्हें दिया।

धर्मद को नहीं मिली श्रद्धांजलि
इस साल के ऑस्कर 2026 में उन सभी दिग्गज दिग्गज अभिनेताओं को श्रद्धांजलि दी गई जो फिल्मी दुनिया के सितारे थे। मगर भारतीय सिनेमा के मशहूर अभिनेता धर्मद को ऑस्कर के मंच पर याद न किए जाने से फैंस काफी निराश हुए। हालांकि, कई हॉलीवुड अभिनेताओं के नाम इस लिस्ट में शामिल थे। हर साल ऑस्कर के मंच से दुनियाभर के महान कलाकारों को मंच से याद किया जाता है। इसी क्रम में हॉलीवुड के साथ बॉलीवुड के मशहूर अभिनेता धर्मद को भी श्रद्धांजलि मिलाने की फैंस इंतजार कर रहे थे। मगर ऑस्कर में ऐसा कुछ नहीं हुआ।

दिखा भारतीय कारीगरी का जलवा
ऑस्कर अवॉर्ड में इस बार सेलेब्स ने भारतीय पारंपरिक शिल्प को अपने परिधान में जोड़ा। जाना रॉबर्ट्स ने जहां भारत की बुनाई का सहारा लिया वहीं, प्रितिका स्वरूप ने पारंपरिक हार को अपने पहनावे का हिस्सा बनाया। जाना रॉबर्ट्स रस्सी ने स्वदेश x अबू जानी और संदीप खोसला की डिजाइन किए गए परिधान को अपने रेड कार्पेट के लिए चुना। इस ड्रेस के पूरी तरह भारतीय कारीगरों ने बनाया था। जिसमें भारत के वस्त्र शिल्प का शानदार काम देखने को मिला। उन्होंने जो कोंप टॉप पहन रखा था। उसमें हजारों बीड्स, पत्थरों और क्रिस्टल का उपयोग किया गया था। इस खूबसूरत टॉप को बनाने के लिए शिल्पक बोकेड के कपड़े का उपयोग हुआ था।

खबर संक्षेप

पंकज बने राजपत्रित अधिकारी
वित्त मंत्री ओपी ने दी बधाई

रायगढ़। प्रदेश के वित्त मंत्री ओपी चौधरी ने ग्राम पड़गांव पुसौर



निवासी पंकज पटेल को छत्तीसगढ़ लोक सेवा आयोग की परीक्षा में उल्लेखनीय सफलता पर बधाई दिया है। वित्त मंत्री श्री चौधरी ने कहा कि महिला एवं बाल विकास विभाग के अधीक्षक बाल देखभाल संस्था, द्वितीय श्रेणी राजपत्रित अधिकारी के पद पर चयनित होना गौरव की बात है। उन्होंने उच्चल भविष्य की कामना प्रेषित की है।

पानी की समस्या का
किया गया निदान

जशपुरनगर। लोक स्वास्थ्य यांत्रिकी विभाग से प्राप्त जानकारी के अनुसार 12.03.2026 के दैनिक समाचार पत्र में उल्लेखित शिकायत स्कूल में पानी नहीं कुएं पर शिक्षक साथ जाते हैं ताकि बच्चे गिर न जायें के संबंध में विकासखंड फरसाबाहर के बसाहट टिकलीपाय में समस्या का निवारण के लिए विभाग द्वारा 02 हैंडपंप किया गया था परंतु दोनों ड्राई होने के कारण इससे 50 मीटर की दूरी पर एक बोर किया गया है जिससे स्कूल के बच्चों द्वारा पेयजल प्राप्त किया जाता है।

ब्लॉक कांग्रेस कमेटीयों
की सूची जारी

रायगढ़। जिला कांग्रेस कमेटी ग्रामीण अध्यक्ष नगेंद्र नेगी ने संगठनात्मक मजबूती की दिशा में कदम उठाते हुए घरघोड़ा, तमनार और लैलुंगा ब्लॉक कांग्रेस कमेटीयों की नई कार्यकारिणी की सूची जारी कर दी है। यह सूची प्रदेश कांग्रेस कमेटी से अनुमोदन प्राप्त होने के बाद आधिकारिक रूप से घोषित की गई है। बताया गया कि तीनों ब्लॉकों के कांग्रेस अध्यक्षों द्वारा अपनी अपनी कार्यकारिणी के गठन के लिए अनुशासन पत्र जिला कांग्रेस कमेटी को भेजे गए थे। जिला कांग्रेस कमेटी ने इन प्रस्तावों को परीक्षण के बाद अनुमोदन हेतु प्रदेश कांग्रेस कमेटी पीसीसी को प्रेषित किया था। पीसीसी से स्वीकृति प्राप्त होने के पश्चात जिला अध्यक्ष नगेंद्र नेगी ने इन तीनों ब्लॉक कांग्रेस कमेटीयों की सूची जारी कर दी। जारी सूची के अनुसार प्रत्येक ब्लॉक कांग्रेस कमेटी में एक कोषाध्यक्ष, आठ उपाध्यक्ष, दस महामंत्री, छह सचिव और छह कार्यकारिणी सदस्य शामिल किए गए हैं। नई कार्यकारिणी में अनुभवों नेताओं के साथ-साथ युवा और सक्रिय कार्यकर्ताओं को भी जिम्मेदारी दी गई है, जिससे संगठन को जमीनी स्तर पर और अधिक मजबूत बनाने की दिशा में काम किया जा सके। जिला अध्यक्ष नगेंद्र नेगी ने कहा कि कांग्रेस पार्टी हमेशा से संगठन की मजबूती और कार्यकर्ताओं के सम्मान को प्राथमिकता देती रही है।

पुष्ट 1 का शेष

मायके वालों को ...

को प्रेमनगर केराडीह बुलाया। घर पहुंचते ही किसी बात को लेकर विवाद बढ़ा और मामला हिंसक हो गया। आरोप है कि मीरा बाई ने अपने रिश्तेदारों के साथ मिलकर सुनील राम की जमकर पिटाई कर दी। मारपीट के बाद सभी आरोपी मौके से चले गए।

बाइक-स्कूटी मिडी...

थी कि दोनों वाहनों के परखच्चे उड़ गए और सभी सवार उछलकर सड़क पर जा गिरे। हादसे में मोटरसाइकिल सवार पंकज मिंज (पिता दामोदर मिंज), निवासी पण्डरीपानी डोमराटोली की मौके पर ही मीत हो गई। आसपास मौजूद लोगों के अनुसार, टक्कर इतनी तेज थी कि पंकज को संभलने का मौका तक नहीं मिला और उसने घटनास्थल पर ही दम तोड़ दिया।

मदद के लिए...

स्वास्थ्य सेवाओं की कार्यप्रणाली पर सवाल खड़े कर दिए हैं। अस्पताल में भर्ती सभी धायलों का इलाज जारी है। डॉक्टरों के मुताबिक, दो युवकों की हालत बेहद गंभीर बनी हुई है, जिन्हें विशेष निगरानी में रखा गया है। अन्य धायलों को भी गंभीर चोटें आई हैं।

स्वच्छता, आवास और विकास कार्यों की तेजी पर भी जोर

नगरीय निकायों में पौधरोपण के लिए बनाएं कार्ययोजना

कलेक्टर ने
नगरीय निकायों
की समीक्षा बैठक
में दिश निर्देश

हरिभूमि न्यूज ►► जशपुरनगर

कलेक्टर रोहित व्यास ने जिले के नगरीय निकायों की समीक्षा बैठक लेकर विभिन्न विकास एवं जनहितकारी योजनाओं की प्रगति का जायजा लिया। उन्होंने स्वच्छता सर्वेक्षण के सभी मापदंडों पर विशेष ध्यान देते हुए कार्यों को दुरुस्त रखने के निर्देश दिए, ताकि जिले की रैंकिंग में बेहतर परिणाम सुनिश्चित हो सके। कलेक्टर ने कचरा निष्पादन, डोर-टू-डोर कचरा कलेक्शन, शौचालय निर्माण, नियमित साफ-सफाई, सिटीजन फीडबैक तथा ठोस अपशिष्ट प्रबंधन के मापदंडों में उत्कृष्ट कार्य करने के निर्देश दिए।

उन्होंने कहा कि स्वच्छता सर्वेक्षण में बेहतर प्रदर्शन के लिए सभी निकाय समन्वय के साथ कार्य करें। आगामी वर्षा ऋतु को ध्यान में रखते हुए कलेक्टर ने अभी से वृक्षारोपण की ठोस कार्ययोजना तैयार करने के निर्देश दिए। उन्होंने कहा कि पहली बारिशा से पहले स्थल चयन, गड्ढा खुदाई और ट्री गार्ड की व्यवस्था सुनिश्चित कर ली जाए। 30 जून तक गड्ढा खुदाई एवं 25 जुलाई तक वृक्षारोपण कार्य पूर्ण करने के निर्देश दिए गए। साथ ही स्थानीय जनप्रतिनिधियों की सहभागिता सुनिश्चित करते हुए व्यापक स्तर पर वृक्षारोपण करने को कहा। इस अवसर पर सहायक कलेक्टर श्री अनिकेत अशोक फड़तरे सहित जिले के सभी नगरीय निकायों के मुख्य नगरपालिका अधिकारीगण मौजूद रहे। कलेक्टर श्री व्यास ने बैठक में प्रधानमंत्री आवास योजना की प्रगति की भी समीक्षा की। उन्होंने स्वीकृत, पूर्ण, प्रगतिरत एवं अप्रारंभ कार्यों की जानकारी लेते हुए सभी आवासों को शीघ्र पूर्ण करने के निर्देश दिए।



उन्होंने अप्रारंभ कार्यों को प्राथमिकता के साथ शुरू करने और निर्माण कार्यों में तेजी लाने पर जोर दिया। कलेक्टर ने नगरीय निकायों में संपत्ति कर, जल कर एवं यूजर चार्जस की वसूली की निकायवार समीक्षा करते हुए इसमें प्रगति लाने के निर्देश दिए। उन्होंने कहा कि राजस्व संग्रहण में सुधार से निकायों की कार्यक्षमता और विकास कार्यों को गति मिलेगी। बैठक में

कलेक्टर ने नगरीय निकायों में संचालित वृहद निर्माण कार्यों की भी समीक्षा की। उन्होंने अमृत मिशन के तहत चल रहे कार्यों, सामुदायिक भवन, अतिरिक्त भवन, ऑडिटोरियम, नालंद परिसर, सड़कों, पार्क-उत्पन्न, स्ट्रीट लाइट, गौरव पथ, तालाब सौंदर्यकरण तथा वाटर ट्रीटमेंट प्लांट जैसे कार्यों की विस्तृत जानकारी लेकर प्रगति तेज करने के निर्देश दिए।

स्कूली बच्चों ने किया रायपुर के ऐतिहासिक
और सांस्कृतिक स्थलों का अवलोकन

बरमकेला। स्थानीय पीएम स्वामी आत्मानंद उक्त अंग्रेजी माध्यम विद्यालय सेजेस सरसीसी के छात्र-छात्राओं के लिए एक दिवसीय शैक्षणिक भ्रमण का आयोजन किया गया। इस भ्रमण का उद्देश्य विद्यार्थियों को पुस्तकीय ज्ञान के साथ-साथ व्यावहारिक अनुभव प्रदान करना तथा उन्हें विज्ञान, इतिहास और

संस्कृति की विविधताओं से परिचित कराना था। इस यात्रा के दौरान विद्यार्थियों ने राजधानी रायपुर के प्रमुख वैज्ञानिक, ऐतिहासिक एवं सांस्कृतिक स्थलों का अवलोकन किया और नई जानकारी प्राप्त की।

दो दिवसीय निःशुल्क चिकित्सा शिविर सम्पन्न

जशपुरनगर। अघोरपीठ वामदेव नगर, गम्हरिया, जशपुर में अघोरेश्वर महाविभूति स्थल चरणपादुका एवं शिवलिंग स्थापना के 27 वें वार्षिकोत्सव के उपलक्ष्य में जनकल्याणार्थ दो दिवसीय निःशुल्क चिकित्सा शिविर का आयोजन विगत 15 व 16 मार्च को आश्रम परिसर में आयोजित किया गया। इस शिविर में विभिन्न रोगों के 1578 मरीजों को परीक्षण उपरत ट्रस्ट द्वारा निःशुल्क दवाइयों प्रदान की गईं।

शिविर के पहले दिन को 849 मरीज एवं दूसरे दिन 16 मार्च 2026 को 729 मरीज कुल 1578 मरीजों की चिकित्सा की गयी। प्रतिबंध आयोजित होने वाले इस शिविर में अनेक राज्यों के सुविख्यात चिकित्सक को ट्रस्ट द्वारा आमंत्रित किया गया। इसमें प्रमुख रूप से डॉ.एस.पी.सिंह, प्रयागराज, डॉ.हरिशंकर सिंह,वाराणसी एवं डॉ.रूद्र कश्यप, गुमला, विशुपुरी विशेषज्ञ, डॉ.रोहित सिंह, रांची, डॉ.आर.के.सिंह,जशपुर, डॉ.संजय,प्रयागराज, डॉ. अविनाश, गुमला दंत रोग विशेषज्ञ, डॉ.रंजन नारायण, रांची हृदय रोग विशेषज्ञ, डॉ.एसएन



सिन्हा, रांची, डॉ. अनिल सिंह, अम्बिकापुर, डॉ.एस.विजयनाथ, रांची, डॉ.अभिमन्यु, मुम्बई, डॉ.गुन,गुमला जनरल फिजिशियन, डॉ.यू.पी.सिंह, प्रयागराज, डॉ.हरिशंकर सिंह,वाराणसी एवं डॉ.रूद्र कश्यप, गुमला, विशुपुरी विशेषज्ञ, डॉ.रोहित सिंह, रांची, डॉ.आर.के.सिंह,जशपुर, डॉ.संजय,प्रयागराज, डॉ. अविनाश, गुमला दंत रोग विशेषज्ञ, डॉ.रंजन नारायण, रांची हृदय रोग विशेषज्ञ, डॉ.एसएन

त्रिपाठी, वाडुफनगर, डॉ.के.के.सिंह, वाराणसी, डॉ.उपेन्द्र सिंह, सासाराम, होमियोपैथ, डॉ.अभय कुमार राय, डिहरी आनसोन, डॉ.बी.एन.सिंह, अम्बिकापुर, नेत्र चिकित्सक के अलावा इलेक्ट्रो होमियोपैथी में डॉ.संजय सिंह, मुम्बई, डॉ.अशोक अग्रवाल, नई दिल्ली, के साथ फिजियोथेरेपी में डॉ.उत्पल सहाय, रांची एवं डॉ.नेहा दुर्ग, एम्बुपंचर में डॉ.विश्वरतन, धनबाद एवं खी रोग हेतु डॉ.कमला मिश्रा, प्रतापगढ़ एवं प्रसिद्ध नाड़ी विशेषज्ञ वैद्य वैकुण्ठ नाथ पाण्डेय, वाराणसी ने अपनी सेवाएं प्रदान कीं। मरीजों का रक्त परीक्षण डॉ. शिवकुमार, घाघरा द्वारा किया गया। मरीजों को दवा वितरण में डॉ.बी.एन. द्विवेदी, राजपुर, संतोष सिंह, वाराणसी, संजय महापात्र, गौरी घाड़ीगी, शिवशंकर घाड़ीगी, गुमला, बबलू कुमार घाघरा, अवधुत गुप्ता बगीचा, वीरभद्र सिंह, वाराणसी, राहुल सिंह, वाराणसी, आयोध्या प्रसाद चौंसिया, धनजन्य एवं बिहार आदि ने सराहनीय सहयोग दिया।

विनोबा ऐप से मिल रहा नवाचारी शिक्षा को बढ़ावा

जशपुरनगर। जिले में शिक्षा की गुणवत्ता को सुदृढ़ करने हेतु जिला कलेक्टर रोहित व्यास एवं मुख्य कार्यपालन अधिकारी अभिषेक कुमार के मार्गदर्शन में ओपन लिंक्स फाउंडेशन द्वारा विनोबा ऐप के माध्यम से नवाचारी शैक्षणिक गतिविधियों को निरंतर प्रोत्साहित किया जा रहा है। यह कार्यक्रम जिला शिक्षा अधिकारी नरेंद्र सिन्हा के दिशा-निर्देश एवं यशस्वी जशपुर के नोडल अधिकारी विनोद कुमार प्रसाद द्वारा संचालित किया जा रहा है।

इसी क्रम में उत्कृष्ट शिक्षण कार्य एवं नवाचार के लिए 'पोस्ट ऑफ द मंथ' के अंतर्गत चयनित शिक्षकों को यशस्वी जशपुर के नोडल अधिकारी विनोद कुमार गुप्ता एवं यशस्वी जशपुर के सदस्य संजीव शर्मा द्वारा प्रमाण पत्र एवं उपहार भेंट कर सम्मानित किया गया। विद्यार्थियों का आदर्श, संस्कार एवं सर्वांगीण विकास- इस अवसर पर यशस्वी जशपुर के नोडल अधिकारी विनोद कुमार गुप्ता ने कहा कि यह सम्मान केवल अपने विद्यालय तक ही सीमित न रखकर अन्य शिक्षकों के लिए भी प्रोत्साहित करें। विनोबा ऐप में मॉनिंग असेंबली से शिक्षकों के



ये है पोस्ट ऑफ द मंथ के विजेता: मॉनिंग असेंबली में उत्कृष्ट प्रदर्शन हेतु अरविन्द कुमार वर्मा, सलोनी केरकेट्टा, अनुराधा, शामिल रहे साथ ही ब्लॉक स्तरीय पोस्ट ऑफ द मंथ में रेनु प्रधान, आरती ओहदार, मोहनमद वसीम, अंबेश्वरी कुरुदीप और संतोषी डनसेना शामिल रहे। यशस्वी जशपुर के अंबेश्वरी पांडे और सीमा गुप्ता के द्वारा सभी विजेता शिक्षकों का उत्साह बढ़ाया

लिपि रोज नए-नए टॉपिक साझा होता है जिससे विद्यार्थियों को आदर्श, संस्कार और सर्वांगीण विकास होगा। विनोबा ऐप शिक्षकों के लिए सीखने, नवाचार साझा करने और प्रेरणा प्राप्त करने का एक प्रभावी मंच है, जो शैक्षणिक गुणवत्ता सुधार में महत्वपूर्ण भूमिका निभा रहा है। उन्होंने सभी सम्मानित शिक्षकों को बधाई देते हुए भविष्य में और बेहतर कार्य करने के लिए प्रेरित किया। विनोबा के प्रोजेक्ट ऑफिसर सोमनाथ साहू ने जानकारी दी कि यह ऐप जिले के शिक्षकों द्वारा किए जा रहे नवाचारों को साझा करने, आपसी सीख को बढ़ावा देने तथा शैक्षणिक गतिविधियों के दस्तावेजीकरण हेतु विकसित किया गया है। उल्लेखनीय है कि विनोबा भावे टीम जिले में एफएलएन, जवाहर नवोदय, जेईई एवं नीट जैसी प्रतियोगी परीक्षाओं की तैयारी में सहयोग के साथ-साथ दैनिक उपस्थिति डाटा संग्रहण का कार्य भी यशस्वी जशपुर के समन्वय से कर रही है। कार्यक्रम के दौरान जिला स्तरीय पोस्ट ऑफ द मंथ विजेता शिक्षकों में सिरमती चौहान, शारदा पैकरा, श्रीमती सुमन रवानी, ममता कायता, शामिल रहे।

स्काई टीएमटी ने किया चपले में
स्वास्थ्य शिविर और दवा वितरण

खरसिया चपले। ग्राम चपले में बीते 14 मार्च को निःशुल्क स्वास्थ्य शिविर एवं दवा वितरण कैप का सफल आयोजन किया गया। शिविर में स्काई एलॉयज के डॉ. टेकलाल पटेल ईएनटी विशेषज्ञ डॉ. प्रभु नारायण एमबीबीएस, एफएआईएच तथा डॉ.एचसी स्टोएफ उपस्थित रहे। चिकित्सकों द्वारा ग्रामीणों का स्वास्थ्य परीक्षण किया गया तथा आवश्यकतानुसार निःशुल्क दवाइयों का वितरण किया गया।

इस अवसर पर स्काई टीएमटी के मैनेजिंग डायरेक्टर विकास अग्रवाल ने अपने संबोधन में कहा कि कंपनी हमेशा सामाजिक जिम्मेदारी को प्राथमिकता देती है। उन्होंने कहा कि ग्रामीण क्षेत्रों में स्वास्थ्य सुविधाओं की उपलब्धता बढ़ाने के उद्देश्य से इस प्रकार के निःशुल्क स्वास्थ्य शिविरों का



आयोजन किया जा रहा है। उन्होंने बताया कि स्काई टीएमटी केवल औद्योगिक विकास ही नहीं बल्कि समाज के स्वास्थ्य और कल्याण के लिए भी लगातार प्रयासरत है। इस स्वास्थ्य शिविर में 200 से अधिक ग्रामीणों ने नियमित स्वास्थ्य जांच कराई एवं दवा वितरण का लाभ उठाया। शिविर के दौरान मरीजों को विभिन्न बीमारियों से बचाव, स्वच्छता एवं नियमित स्वास्थ्य जांच के महत्व के बारे में भी जागरूक किया गया।

एचपीवी टीकाकरण अभियान
शिशु संरक्षण माह का शुभारंभ

जशपुरनगर। जिले में महिलाओं और बच्चों के स्वास्थ्य संरक्षण की दिशा में महत्वपूर्ण पहल करते हुए एचपीवी टीकाकरण अभियान तथा शिशु संरक्षण माह का शुभारंभ किया गया। जिला चिकित्सालय जशपुर में आयोजित कार्यक्रम में नगर पालिका अध्यक्ष अरविंद भगत के आतिथ्य में दोनों अभियानों की शुरुआत हुई। स्वास्थ्य विभाग ने अभिभावकों से अपील की है कि वे अपने बच्चों एवं किशोरी बालिकाओं को समय पर टीकाकरण कराकर इन अभियानों का लाभ अवश्य लें, ताकि भविष्य में गंभीर बीमारियों से बचाव सुनिश्चित किया जा सके। इस अवसर पर वरिष्ठ नागरिक मुकेश सोनी, डॉ.विपिन इंदवार, सारिल सर्जन डॉ. कपिलदेव कश्यप, डॉ.आरएस पैकरा, डॉ. अनुभा, राजेश कुरील, वीसीसीएम राजेश, एएनएम श्रीमती अनिता सिंह सहित स्वास्थ्य विभाग के अधिकारी-कर्मचारी, मितानिन एवं आमजन मौजूद रहे।

पहली वैक्सीन
साक्षी को

जिले की किशोरी बालिकाओं को स्कैंडिकल कैन्सर से बचाने के उद्देश्य से एचपीवी टीकाकरण अभियान का शुभारंभ किया गया। इस दौरान जिले में पहला एचपीवी टीका मांगलपुर जशपुर निवासी कुमारी साक्षी सोनवानी को लगाया गया। मुख्य चिकित्सा एवं स्वास्थ्य अधिकारी डॉ. जीएस जात्रा ने बताया कि इस अभियान के अंतर्गत 14 वर्ष पूर्ण कर चुकी तथा 15 वर्ष से कम आयु की किशोरियों को निःशुल्क एचपीवी वैक्सीन लगाई जाएगी। इसी अवसर पर नगर पालिका अध्यक्ष अरविंद भगत एक बच्चे को टिकिमिन ए की बुकफ पिलाकर शिशु संरक्षण माह का शुभारंभ किया गया।

समाधि स्थापना उत्सव में 24 घंटे चला अष्टयान संकीर्तन

जशपुरनगर। जिला मुख्यालय के गम्हरिया स्थित अघोरेश्वर आश्रम में भक्ति भाव के साथ दो दिवसीय अघोरेश्वर समाधि स्थापना उत्सव मनाया गया। सबसे पहले गुरुपद बाबा संभव राम ने विधिवत पूजा अर्चना की। अघोरेश्वर महाप्रभु भवानी राम ने इस आश्रम की स्थापना की थी।

15 मार्च को उनकी समाधि की स्थापना दिवस मनाया जाता है। इस मौके पर दो दिन का बड़ा कार्यक्रम आयोजित किया जाता है। अघोरेश्वर की समाधि स्थापना दिवस कार्यक्रम सुबह 9 बजे बाबा संभव राम की पूजा-अर्चना के साथ प्रारंभ हुआ। जशपुर में सर्वेश्वरी समूह के तीन आश्रम हैं: गम्हरिया, ब्रह्म निखालय सोगड़ा और अभेद आश्रम नारायणपुर। पहले दिन 15 मार्च की सुबह 8-15 बजे ट्रस्ट के अध्यक्ष गुरुपद बाबा संभव राम ने पूजा-आरती की। 24 घंटे का अखंड अष्टयान संकीर्तन - अघोराणा परो मंत्रों नास्तित तत्वम गुरो परम महामंत्र का 24 घंटे का अष्टयान



संकीर्तन प्रारंभ किया गया। यह अगले दिन 16 मार्च को प्रातः 9:00 बजे समाप्त हुआ। आयोजन में देश के विभिन्न कोने से भक्त पहुंचे। भंडारे में दिन-रात प्रसाद लेने की व्यवस्था की गई। रहने के लिए पंडाल सहित अन्य स्थानों पर विश्राम की व्यवस्था की गई थी।

हूप विभिन्न आयोजन

समाधि स्थापना उत्सव के दौरान पूजा करते हुए सोमवार को आश्रम में हुआ विभिन्न आयोजन। फूलों से सजाया गया महाविभूति स्थल लोगों के आकर्षण का केंद्र बना हुआ था। कार्यक्रम में शहर सहित आसपास के गांव के लोग भी श्रद्धा के साथ शामिल हुए। अखंड कौतिल हजारों की संख्या में जुटी भीड़ को देखते हुए व्यवस्था बनाए रखने के लिए विभिन्न समितियां बनाई गईं। 'अघोरेश्वर परो मंत्र नास्तित तत्वम गुरो परम' का जाप करते रहे। लोग अखंड कौतिल में मग्न होकर भक्तिभाव से सराबोर हुए। 12 क्लों ने महाविभूति स्थल की अखंड परिक्रमा की। सफल योगिन का पाठ रांची के उदयनारायण पांडेय ने किया। इत्यादि का पाठ संतोष मिश्रा ने किया। अखंड कौतिल रविवार को समाप्त हुआ। गोष्ठी का संचालन नवीन श्रीवास्तव ने किया। वक्ता के रूप में शशि गुप्ता, हिमांशु तिवारी, सुशील सिंह ने संबोधन किया। धन्यवाद ज्ञापन डॉ. समीर अहयार ने किया।

साफलता के लिए हमें अपने आत्म पर केंद्रित होना होगा

आशीर्वादन में कहा कि हमलोग वर्ष में अक्सर ऐसे अक्सरों पर एकत्रित होकर विचारों को सुनते हैं। ऐसे विचारों को सुनने का ध्येय है कि हमारे जीवन के मकका दूर हो। उस विश्वास का भी बड़ा महत्व है कि हम अपने इंसान पर अडिग विश्वास रखें तो हमारे बहुत सारे कार्य ऐसे ही पूर्ण हो जाते हैं। हमलोग संत महात्माओं के नाजदीक जाते हैं, वहां उनकी बताई बातों को सुनते हैं लेकिन अपने जीवन में उसका तनिक भी अनुकरण नहीं करते। हम जब तक उनके बताए मार्ग का अनुकरण नहीं करते तो अपने जीवन में सफल नहीं होते।

किसान मालती ने मक्का की फसल से कमाया मुनाफा

जशपुरनगर। मुख्यमंत्री विष्णुदेव साय के निर्देशानुसार जिले में जल संरक्षण और किसानों की आय बढ़ाने के लिए विभिन्न योजनाएं संचालित हैं। जिसका फायदा पथलगांव विकासखण्ड के ग्राम काडरो के कृषक मालती मोहन उठा रहे हैं।

पहले ग्रीष्मकालीन धान की खेती करने वाले कृषक श्री मालती ने कृषि विभाग के मार्गदर्शन से इस बार 2 एकड़ की भूमि में मक्का फसल की खेती की। जिससे उनको 88,200 रुपये की शुद्ध आमदनी प्राप्त हुई। किसान ने बताया कि धान फसल की तुलना में दोगुनी मुनाफा मिलता है। किसान मालती मोहन ने बताया कि विभाग से संपर्क कर मक्का फसल लेकर खेतों में लगाया एवं उत्पादन पर कुल 11,800 रुपये का खर्च आया, जिसमें खाद, बीज एवं अन्य व्यवस्थाएं शामिल हैं। मक्का की बिक्री से 1 लाख रुपये की आमदनी हुई,



जिससे उन्हें 88,200 रु. की शुद्ध मुनाफा मिला। इसके विपरीत गर्मी के मौसम में धान की खेती में ज्यादा लाभात और पानी भी अधिक लगता है जिसकी तुलना में लाभ भी कम होता है। कृषक मालती मोहन ने मुख्यमंत्री श्री साय और जिला प्रशासन की सराहना करते हुए धान के स्थान पर अन्य फसलों की खेती के लिए प्रेरित हुए हैं। जिसका फायदा उन्हें मिला।

Online Booking-www.tripuryatra.com

बिलासपुर, रायपुर, दुर्ग, राँची, राँची से लेकर

20 वर्षों से

शुभिया ज्योती सबसे कम राशि पर

शेषल ट्रेन से - 19 दिसम्बर से 29 दिसम्बर 2026 (11 दिन)

रामेश्वरम् धाम यात्रा

श्री रामेश्वरम् धाम ज्योतिर्लिंग, श्री तिरुपति बालाजी, श्री मल्लिकार्जुन ज्योतिर्लिंग, मदुरै श्री मीनाक्षीदेवी, श्री कन्याकुमारी

राशि - स्त्रीपर 16,500/-, 3 एसी-27,500/-, 2 एसी 32,500/- 1-5% GST

Since-2007

श्री त्रिपुर तीर्थ यात्रा सेवा समिति

RAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road

संपर्क करें:- 7354 411411

DR. ABHIMANYU'S AYURVEDA MULTISPECIALITY HOSPITAL

पंच प्रचक्रा (PANCHAKRMA) | एडवांस्ड प्रोसेड्योर (ADVANCED PROCEDURES) | एम.डी. (MEDICAL REIMBURSEMENTS) | एम.डी. (MEDICAL REIMBURSEMENTS) | एम.डी. (MEDICAL REIMBURSEMENTS)

उत्तीसगढ़ का प्रथम 20 विस्तराय हॉस्पिटल जो की पूर्ण रूप से आयुर्वेदिक उपचार को समर्पित

9 सेक्टर - 7 कमल फ्लैट, रायपुर (छ.ग.) 98224-86684, 82622-22003

9 सिटी सेंटर - कुम्भा टॉपिक के सामने, तमब कॉलोनी रायपुर (छ.ग.) 9826446668

समस्त रोगों का आयुर्वेदिक पद्धति द्वारा इलाज

- हड्डी एवं जोड़ों का दर्द
- नसों का रोग
- त्वचा एवं बालों का रोग
- हृदी रोग
- आन्तरीय रोग
- मूत्र संबंधी रोग
- मधुमेह (डायबिटीज)
- नाय रोग
- किडनी संबंधी रोग
- पेट संबंधी विकार
- थैराइराइड
- अस्थिमा
- मोटापा
- मांसपेशी का रोग
- मल द्वाय रोग विशेषज्ञ